

جدبہ ایثار اور ہمارے رویے

اخلاق حمیدہ میں سے ایک ایثار بھی ہے، اور حضور اکرم نبی مکرم صلی اللہ علیہ وسلم کے جس اسوہ حسنہ اور خلق عظیم کی اتباع کی ہمیں تاکید کی گئی ہے، ایثار کی صفت بھی اس کا ایک اہم جز ہے۔ ایثار کیا ہے؟ ایثار دوسروں کی ضرورتوں کو اپنے اوپر ترجیح دینے اور انہیں اپنی ضرورتوں پر فوکیت دینے کا نام ہے خود بھوکے رہ کر دوسروں کو کھلانا، خود تکلیف اٹھا کر دوسروں کو راحت پہنچانا۔ اس اعتبار سے یہ جود و شکا اور فیاضی کا اعلیٰ ترین اور سب سے آخری درجہ ہے۔

ایثار بھی دوسری صفات حسنہ کی طرح ایمان کی پہچان اور مون کا شعار ہے، اس کی حیثیت محض اتنی ہی نہیں، یہ بلکہ دین کا بھی ایک موثر ترین ذریعہ ہے۔ جب انسان کسی دوسرے شخص کی مشکل وقت میں مدد کرتا ہے، تو اس کے دل میں یقیناً اپنے لئے زمگو شہ بھی پیدا کر لیتا ہے، پھر جب مدد اور تعاون ایثار کے درجے میں ہو، تو اس کا تاثر زیادہ مضبوط اور دیر پا ہوتا ہے، اس معاملے کا یہی ایسا پہلو ہے جو ہمارے لئے دور جدید اور عصر حاضر میں اہم ہے اور ہماری نظر وہ میں سے پوشیدہ ہے، خصوصاً اس کے دعویٰ پہلو سے پہلو تھی اور صرف نظر کیا جا رہا ہے، حال آں کے ابتدائے اسلام میں فروع اسلام میں اس صفت نے بھی بہت اہم کردار ادا کیا ہے۔

ایثار کے حوالے سے انصار مدینہ کا کردار نہایت اہم ہے۔ اسی لیے قرآن حکیم نے بھی ان کے جذبے کو سراہا اور اسے قابل تقلید قرار دیا۔ جب بونصیر کی زمین مسلمانوں کے قبضے میں آئی اور اس کا بڑا حصہ رسول اللہ صلی اللہ علیہ وسلم نے مہاجرین کی ضرورت کو دیکھتے ہوئے انہیں عطا کر دیا تو انصار نے اس فیصلے کو نہایت خوش دلی سے قبول کیا۔ قرآن حکیم میں ان کے اس جذبے کی ستائش کرتے ہوئے فرمایا گیا:

وَالَّذِينَ تَبَوَّءُ الدَّارَوَالْإِيمَانَ مِنْ قَبْلِهِمْ يُحِبُّونَ مَنْ هَاجَرَ إِلَيْهِمْ وَلَا يَجِدُونَ فِي صُدُورِهِمْ
حَاجَةً مِّمَّا أُتُوا وَيُوْثِرُونَ عَلَى الْأَنْفُسِهِمْ وَلَوْ كَانَ بِهِمْ خَصَاصَةً قَفْطُومَنْ يُوقَ شَحَ نَفْسِهِ
فَأُولَئِكَ هُمُ الْمُفْلِحُونَ (۱)

اور ان لوگوں کے لیے جو مہاجرین سے پہلے ہجرت کے گھر (یعنی مدینے) میں مقیم اور ایمان میں (مستقل) رہے اور جو لوگ ہجرت کر کے ان کے پاس آتے ہیں ان سے محبت کرتے ہیں اور جو کچھ ان کو ملا اس سے اپنے دل میں کچھ خواہش اور خلش نہیں پاتے اور ان کو اپنی جانوں سے مقدم رکھتے ہیں خواہ ان کو خود احتیاج ہی ہو اور جو شخص حرص نفس سے بچالیا گیا تو ایسے لوگ ہی مراد پانے والے ہیں۔

ملاحظہ کجھے یہاں حضرات انصار کے صرف جو دو سخا کا ہی ذکر نہیں ہے، بل کہ اللہ تعالیٰ ان کے جذبہ ایثار کا ذکر فرمائیں فرمائے ہے، اور قرآن کریم کے اسلوب میں یہ اندازانت کی تعلیم کے لئے اختیار فرمایا جاتا ہے۔ ایک مرتبہ ایک شخص کو آس حضرت صلی اللہ علیہ وسلم نے دو پہاڑوں کے درمیان پھیلا ہوار پوڑ عنایت فرمایا، وہ اس امر سے اس قدر متاثر ہوا کہ وہ اپنی قوم میں جا کر کہنے لگا:

یا قومی اسلموا ، فان محمدًا يعطى عطاءً لا يخشى الفاقة (۲)

اے لوگو! اسلام لے آؤ کیوں کہ محمد (صلی اللہ علیہ وسلم) اتنا دیتے ہیں کہ وہ اپنے فقیر ہونے کی بھی پروانیں کرتے۔

رسول اللہ صلی اللہ علیہ وسلم کی حیات طیبہ میں اس کے علاوہ ایسے بہت سے واقعات ملتے ہیں، جب آپ نے دوسروں کی ضرورتوں کو اپنی حاجتوں پر ترجیح دی اور خود بھوکے رہ کر دوسروں کو نواز دیا ان واقعات کا تعلق زیادہ تر مسلمانوں یعنی صحابہ کرام سے ہے، مگر اس میں کوئی تفریق نہیں تھی، جیسا کہ اد پر بیان ہونے والے واقعے سے اندازہ ہوتا ہے۔ ایک بار ایک صحابی رسول صلی اللہ علیہ وسلم نے شادی کی، ویسے کے لئے گھر میں کچھ سامان نہ تھا، رسول خدا صلی اللہ علیہ وسلم کو علم ہوا تو فرمایا کہ جاؤ اور عائشہ (رضی اللہ عنہا) سے آٹا مانگ لاؤ، وہ گئے اور آٹا لے آئے۔ راوی کا بیان ہے کہ کہا شانہ نبوت میں اس روز اس آٹے کے علاوہ شام کو کھانے کو کچھ نہ تھا۔ (۳) اور وہ بھی ایک ضرورت مند کو دے دیا گیا تھا۔ ایسے ہی ایک واقعہ یہ بیان کیا گیا ہے کہ ایک بار ایک غفاری قبیلے کا شخص آپ صلی اللہ علیہ وسلم کے ہاں آ کر مہمان ہوا، اس رات کا شانہ نبوت میں رات کے کھانے کی جگہ صرف بکری کا دودھ تھا، وہ آپ صلی اللہ علیہ وسلم نے اس مہمان کی نذر کر دیا اور نبی رحمت کے ہاں اس رات فاقہ رہا۔ ہمارے لئے مقام تفکر یہ ہے کہ اس سے پہلی شب میں بھی خانہ نبوت میں فاقہ ہی تھا۔ (۴)

ایثار کی ایک اس سے بھی بڑھ کر اعلیٰ تتم ہے کہ انسان اپنے اہل خانہ اور قریبی متعاقبین کی جائز ضرورتوں پر عام لوگوں کی ضرورتوں کو ترجیح دے، نبی اول و آخر رسول اکرم صلی اللہ علیہ وسلم کی حیات طیبہ میں اس کے بھی عمدہ عملی نمونے ملتے ہیں۔ ایک بار حضرت علی رضی اللہ عنہ نے آپ صلی اللہ علیہ وسلم سے کسی امر کی درخواست کی، آپ صلی اللہ علیہ وسلم نے ان کی یہ درخواست رد کر دی اور فرمایا:

لا اعطيكم و ادع اهل الصفة، تلوى بطونهم من الجوع (۵)

یہ نہیں ہو سکتا کہ میں تم کو تودے دوں اور اہل صفة کو اس حال میں چھوڑ دوں کہ وہ بھوک سے اپنے پیٹ پیٹھے پھریں۔

ایک بار حضرت علی رضی اللہ عنہ نے حضرت فاطمۃ الزہرا رضی اللہ عنہا کے ہم راہ آپ صلی اللہ علیہ وسلم سے

درخواست کی کہ حضرت فاطمہ کے چکلی پیتے پیتے اور آٹا گوند ہتھے گوند ہتھے ہاتھوں میں چھالے پڑ گئے ہیں۔ حالیہ غزوے کے مال غیمت میں جولونڈیاں آئی ہیں، ان میں سے ایک دول جائیں، باوجود دے کہ آپ صلی اللہ علیہ وسلم کو معلوم تھا کہ آپ کی صاحب زادی کس حالت اور فاقہ کشی و تنگ دستی کی کس کیفیت سے دوچار ہیں، مگر آپ صلی اللہ علیہ وسلم نے ان کی درخواست قبول نہیں فرمائی، بل کہ ان سے فرمایا:

والله لا اعطيكما وادع اهل الصفة تطوى بطونهم، لا اجد ما انفق عليهم، ولكنى ابيعهم
وانفق عليهم اثمائهم (۲)

خدا کی قسم میں تمہیں نہیں دے سکتا۔ میں تمہیں کیسے دے دوں، حالانکہ اہل صفة بھوکے میٹھے رہیں۔ میرے پاس کوئی ایسی چیز نہیں ہے جو ان پر خرچ کر سکوں، لیکن میں ان غلاموں کو بیچوں گا اور ان کی رقم اہل صفة پر خرچ کروں گا۔

ایک جانب سیرت طیبہ کے یہ روشن واقعات ہیں اور دوسرا جانب ہمارے تاریک اعمال اور ظلمتوں سے بھرے ہوئے طور و طریقے، جہاں ہر برائی بلا دلیل رواج پاسکتی ہے، مگر کسی اچھائی کو بار نہیں مل سکتا، صفت ایثار بھی ہمارے اسی طرز عمل کا شکار ہے۔ ہماری فیاضی میں کوئی شک نہیں، مگر اب وہ بھی معلوم ہوتا ہے کہ جواز ڈھونڈنے لگی ہے، اور ایثار کا تو ہماری زندگیوں میں کہیں دور سے بھی گز نہیں۔

اوپر کی سطور میں جو واقعات ذکر کئے گئے وہ تو بہت زیادہ اعلیٰ درجے کے ہیں، مگر ہم تو عام نو عیت کے معاملات میں بھی دوسروں کا حق مار کر خوش ہوتے ہیں اور دوسروں کو تکلیف پہنچا کر ہمیں راحت ملتی ہے۔ اگر سڑک پار کرتے ہوئے بزرگ، خواتین اور بچوں کو دیکھ کر ہم اپنی گاڑیاں روک لیں تو ہمیں کتنے لمحات کی قربانی دینی ہوگی؟ اگر بل جمع کراتے ہوئے ہم قطار بنالیں تو سوچئے کہ فائدہ آخر کس کو ہوگا؟ اگر آج آپ بغیر قانون کے گاڑی آگے بڑھا کر لے جاتے ہیں اور ساتھ والی گاڑی کو اس کے استحقاق کے باوجود راستہ نہ دے کر خوش ہوتے ہیں تو ذرا دل خام کر سوچئے کہ کل یہ صورت حال آپ کے ساتھ پیش آجائے تو آپ کا رد عمل کیا ہوگا؟ غلط اور نیک کرنا، غلط جگہوں پر گاڑی پار کرنا اور غلط راستے سے اپنی گاڑی نکال لینا بھی اس قسم کے معاملات ہیں، یہ تمام امور تھوڑا سا ایثار چاہتے ہیں۔ اگر ہم یہ فیصلہ کر لیں کہ ان تمام جگہوں پر تھوڑے سے تخلی اور تھوڑے سے ایثار کا مظاہرہ کرنے میں نہیں پہنچا کیں گے تو ہماری زندگی کے تقریباً چالیس فیصد لمحات خوش گوار ہو سکتے ہیں، اتنے ہی فیصد ہنی دباؤ اور پریشانی سے ہم نجات حاصل کر سکتے ہیں اور اس عمل کے بعد ہمارا وقت کس قدر بچتا ہے، یہ تجربے اور عمل ہی سے معلوم ہوگا۔

سب سے اہم بات یہ ہے کہ جس ایثار کا درس ہمیں سیرت طیبہ سے مل رہا ہے، وہ خود ہمارے لئے مفید ہونے کے ساتھ ساتھ ہمارے مذہب کا بھی حصہ ہے، سوم ازکم وہ حضرات جو دین کے ماشاء اللہ بہت سے پہلوؤں پر نہایت دل جمعی،

خشوی و خضوع اور نہایت اہتمام سے عمل پیرا ہوتے ہیں اگر اس پہلو کو بھی نظر انداز نہ کریں تو کم از کم ۲۳۰، ۳۰۰ فیصد معاشرہ تو ایثار پسند خود ہی ہو جائے۔

ایثار کا ایک اہم پہلو دوسروں کے کام آنا ہے، اہم بات یہ ہے کہ انسان اپنے اعمال کے ذریعے یہ ثابت کرے کہ وہ قربانی دینا جانتا ہے، اس کا عمل یہ بتائے کہ وہ اس لذت سے آشنا ہے جو کسی کے کوئی ضرورت پوری کر کے اور ایسے انداز میں ضرورت پوری کر کے اسے لذت حاصل ہوتی ہے جب وہ اپنی کسی ضرورت کی قربانی دیتا ہے یا کم سے کم اپنے آرام یا آسائش کو تج کر، مشقت اٹھا کر، اور اپنی آرام کی قربانی دے کر کسی کے کام آتا ہے اور اس کی ضرورتوں کی تکمیل کرتا ہے۔ یوں تو اپنے کام خود اپنے ہاتھ سے انجام دینا بھی اچھی اور محدود صفت ہے، لیکن یہ تو ہمارے معاشرے میں عام طور پر ہوتا ہی ہے، صرف اعلیٰ طبقے اور قائدین کی کلاس کے لئے یہ بات اہمیت رکھتی ہے، لیکن اس سے بھی بڑھ کر اور صحیح معنی میں کرنے کا کام یہ ہے کہ انسان دوسروں کے کام آئے اور حسب استطاعت اور حسب توفیق دوسروں کے کام کر کے خوشی محسوس کرے، جن کی ادائیگی سے بہ وجوہ وہ قاصر ہوں، یا وہ بہ سہولت وہ کام نہ کر سکتے ہوں۔ رسول اللہ صلی اللہ علیہ وسلم کی حیات طبیہ اور سیرت مطہرہ کا مطالعہ ہمیں اس پہلو کو بھی روشن مثالوں اور قابل تقلید نمونوں سے روشن کرتا ہے۔ یہ بھی ایثار کی ایک قسم ہے۔

رسول اکرم صلی اللہ علیہ وسلم کا معمول اس میدان میں بھی ہماری رہنمائی کرتا ہے۔ جب شہ سے رسول اللہ صلی اللہ علیہ وسلم کے پاس جو مہمان آتے تھے آپ ہمیشہ ان کی خود خدمت کرتے تھے۔ صحابہ کرام رضی اللہ عنہم کی خواہش ہوتی کہ یہ کار خیر ہم انجام دیں، مگر آپ صلی اللہ علیہ وسلم فرماتے کہ ان کی خدمت میں خود کروں گا۔ کیوں کہ انہوں نے میرے دوستوں کی خدمت کی ہے۔ (۷) اس میں بھرت جب شہ کی طرف اشارہ تھا، جب صحابہ کرام رضی اللہ عنہم نے آپ صلی اللہ علیہ وسلم کے حکم پر جب شہ کی طرف بھرت کی تھی اور قریش مکہ کے لالج دینے، خوشامد کرنے اور سیاسی، سفارتی دباوڈا لئے کے باوجود شاہ جوش نجاشی نے نہ صرف انہیں قریش مکہ کے حوالے کرنے سے انکار کر دیا تھا، بل کہ انہیں رہائش وغیرہ کی بھرپور سہولتیں دے کر انہیں اپنے مہمان کی حیثیت سے اپنے ہاں ٹھہرایا تھا۔

اسی طرح حضرت خباب رضی اللہ عنہ ایک معروف صحابی ہیں، انہیں ایک بار آپ صلی اللہ علیہ وسلم نے کسی مہم کے سلسلے میں روانہ کیا، ان کے گھر میں کوئی مرد نہ تھا اور نہ ان کے گھر کی خواتین کو دودھ دوھنا آتا تھا، اس لئے جب تک وہ واپس نہیں لوٹے، اس وقت تک آپ صلی اللہ علیہ وسلم پابندی سے ان کے ہاں جاتے اور دودھ نکالا کرتے تھے۔ (۸)

رسول رحمت صلی اللہ علیہ وسلم کا یہ روایہ اور انداز مہربانی و خدمت گزاری صرف اپنے ساتھیوں، رفقا، خدام اور صحابہ کرام ہی کے ساتھ نہیں تھا، بل کہ آپ صلی اللہ علیہ وسلم اپنے دشمنوں کے ساتھ بھی بہی برداور رکھتے تھے اور ان کے ساتھ بھی آپ کا برداور اسی نوعیت کی مہربانی، ہم دردی اور خدمت گزاری والا ہوتا تھا۔ طائف کے اس سفر سے کون واقف نہیں؟ کفار لشیق نے نہ صرف یہ کہ آپ صلی اللہ علیہ وسلم سے تعاون نہیں کیا، بل کہ انہا آپ صلی اللہ علیہ وسلم کی ایذا دہی کے درپے

ہو گئے اور آپ کو اس قدر تکالیف دیں کہ آپ اہولہ ان ہو گئے۔ سن ۹ رب جبری کا واقعہ ہے کہ یہی کفارِ تھیف اپنا وفد لے کر آں حضرت صلی اللہ علیہ وسلم کی خدمت میں حاضر ہوئے، اس موقع پر آپ نے خود ان کی خدمت کی، انہیں مسجدِ نبوی میں ٹھہرایا، اور ان کی میزبانی کے فرائض بہ نفس نفیس ادا کئے۔ (۹)

نبی کریم صلی اللہ علیہ وسلم کا یہ طرزِ عمل ہر ایک کے ساتھ بلا تفریق ہوتا تھا اور جیسا کہ اد پر تحریر کیا گیا اس میں کسی قسم کی تفریق نہیں فرماتے تھے۔ نہ تو مرد اور عورت کی بنیاد پر، نہ جان پہچان کی بنیاد پر، نہ معزز و غیر معزز کی بنیاد پر، بل کہ آپ صلی اللہ علیہ وسلم کا یہ ہم دردانہ اور تعاون و خدمت پر ہی رویہ ان لوگوں کے ساتھ بھی تھا جو عقل و شعور کے اعتبار سے بھی کم زور حیثیت کے حامل تھے۔ اخلاقِ حسنہ، خلقِ عظیم اور عظمتِ انسانی کی یہ وہ معراج ہے، جس پر آپ صلی اللہ علیہ وسلم فائز تھے۔ ایک مرتبہ ایک خاتون نے جو مدد نہیں منورہ میں رہتی تھی اور اس کی ذہنی کیفیت درست نہ تھی، آپ صلی اللہ علیہ وسلم کی خدمت میں آ کر کہا کہ محمد! مجھے تم سے کچھ کام ہے، آپ صلی اللہ علیہ وسلم نے اس کی بات کا نہ صرف یہ کہ بر انہیں منایا، بل کہ اسے کہا کہ جہاں تم کہو، میں جانے کے لئے تیار ہوں پھان چوہ آپ صلی اللہ علیہ وسلم کو کچھ دور لے گئی اور وہاں جا کر بیٹھ گئی، آپ صلی اللہ علیہ وسلم بھی وہیں اس کے ساتھ بیٹھ گئے اور پھر اس کا جو بھی کام تھا وہ پورا کیا، تب واپس لوئے۔ (۱۰)

اسی طرح ایک مرتبہ ایک بداؤ یا اور آ کراس نے پاس ادب کے بغیر بد و یانہ طریقے سے آپ صلی اللہ علیہ وسلم کا دامن مبارک تھام لیا اور کہا کہ میرا یہ کام رہ گیا ہے اسے آپ خود کر دیں، ایسا نہ ہو کہ میں اسے بھول جاؤں۔ آپ صلی اللہ علیہ وسلم اس وقت مسجد میں نہ ہے اور جماعت تیار تھی، اس کے باوجود آپ صلی اللہ علیہ وسلم اس کے ساتھ باہر نکل آئے اور اس کا مطالبہ پورا کیا، پھر نمازِ ادا کی۔ (۱۱)

رسول اللہ صلی اللہ علیہ وسلم کی پوری زندگی اور حیاتِ طیبہ کے پورے مطابعے سے یہ بات سامنے آتی ہے کہ خواہ اپنا کام ہو یا کسی اور کسی کوئی خدمت، جب بھی کبھی ایسا کوئی موقع سامنے آتا تو آپ صلی اللہ علیہ وسلم اس کی ادائیگی کے لئے دوسروں سے پہلے کھڑے ہوتے اور نہ صرف یہ کہ اپنے صحابہ کرام کے ساتھ اپنے لئے کسی قسم کا امتیاز پسند نہیں کرتے تھے اور اپنے لئے ترجیح بندی پر کسی سلوک کے خواہش مند نہیں ہوتے تھے، بل کہ اس طرح کے ہر کام میں دوسروں سے بھی سبقت لے جاتے تھے۔ یہ صفتِ یقیناً انسانیت کی معراج ہے اور آپ صلی اللہ علیہ وسلم اکملِ اخلاق اور احسنِ اخلاق ہونے کی وجہ سے اس معراج کی بھی آخری بلندی پر فائز تھے، لیکن کیا آپ صلی اللہ علیہ وسلم کے عطا فرمودہ اسوہ حسنہ اور راہِ عمل نے ہمیں بھی اس عمل کی کبھی تحریک بخشی ہے؟ حقیقت تو یہ ہے کہ دوسری اور بہت سی اچھی صفات کی مانند اس صفت سے بھی ہم روز بہ روز دور ہوتے جا رہے ہیں۔

اس بعد کی سب سے اہم وجہ ہمارا فرمان کلچر ہے، جس میں خود اٹھ کر پانی پینا تو کجا، سامنے میز پر رکھے ہوئے گلاں کو اپنے ہاتھوں کو استعمال کرتے ہوئے اپنے ہوتوں تک لانا بھی خلافِ شان تصور کیا جاتا ہے۔ یہ اندازِ زیست ان سے منتقل ہو کر کلر کوں

تک پہنچتا ہے، اور یہ کلاس جب اپنا آئیڈی میں عملی طور پر کہیں نہیں پاتی تو گھر میں بادشاہی کے مزے لوٹتی ہے، اور اب دیکھا دیکھی یہ شان ہر طبقے کی کم زوری بن چکی ہے۔ نتیجتاً کوئی شخص بھی (الاماشاء اللہ) انہیں حدو دو اور اپنے اپنے دائرہ کار میں اس وقت تک کچھ کرنے پر آمادہ ظفر نہیں آتا، جب تک کہ اس کے سر پر نہ آپڑے اور اس کے علاوہ کوئی چارہ کاری نہ رہ جائے۔

یہ صورت حالات تو اپنے کام کے بارے میں ہے، رہا دوسروں کے کام آنا، تو اس کا تو تصور بھی امر محال ہے۔ بلا ضرورت اور بے لوث طریقے سے دوسروں کے کام آنے کا تخلیل بھی عنقا ہو چکا ہے، اور کبھی کہیں کوئی ایسا موقع آجائے تو سب سے پہلے یہی سوال ہوتا ہے کہ ہمیں اس سے کیا فائدہ ہو گا؟ یہ سوداگرانہ ذہنیت ہماری ایک نہیں کئی ایک برائیوں کی جڑ ہے۔ خصوصیت کے ساتھ ہمارا مقتدر طبقہ جس میں حکم ران، اہل ثروت، عماں دین، معزز دین اور سیاسی شخصیات بھی شامل ہیں اور اہل طریقہ بھی اور اہل شریعت بھی یہ سب اگر یہ فیصلہ کر لیں کہ رسول اللہ صلی اللہ علیہ وسلم کے اسوہ حسنہ پر عمل کرتے ہوئے، آج سے دن میں صرف ایک بار بے لوث طریقے سے کسی کے کام آئیں گے اور پھر اپنے اس نیک عمل کو اپنے ذہن سے مٹا دیں گے تو شاید چند ہی روز میں دوسروں کی شکایتیں کرنے والے خود ان کی شان میں رطب اللسان ہو جائیں۔

اس پہلو سے عمل کی راہیں منور کرنے کی سب سے زیادہ ضرورت شاید ہمارے دین دار طبقے کو ہے، جس کی ذمہ داریاں اس حوالے سے ویسے بھی دوچندی ہیں اور ان کا یہ پہلو کی اعتبار سے کم زور بھی ہے، سو کیوں نہ اس کا رخیر کا آج ہی سے آغاز کر دیا جائے۔

اوپر صرف چند نیادی پہلوؤں کا ذکر کیا گیا ہے، حقیقت یہ ہے کہ ایثار ایسی ہمہ جہت صفت ہے کہ زندگی کے ہر شعبے سے اس کا تعلق نکلتا ہے، غور و فکر کے دروازے کیجئے اس کی عملی صورتیں خود بخود آپ کے سامنے آتی چلی جائیں گی۔ اللہ تعالیٰ عمل کی راہ آسان فرمائیں، آمین۔

حوالہ جات

- ۱۔ الحشر: ۹۔ ۲۔ مسلم: ح: ۳۵، ص: ۳۵۔ رقم: ۲۳۱۲۔ ۳۔ احمد: ح: ۴، ص: ۲۵۵۔ رقم: ۱۶۱۳۱۔ ۴۔ احمد: ح: ۷، ص: ۵۲۲۔ رقم: ۲۶۶۸۳۔ ۵۔ احمد: ح: ۱، ص: ۱۲۸۔ رقم: ۵۹۷۔ ۶۔ احمد: ح: ۱، ص: ۱۷۔ رقم: ۸۳۰۔ ۷۔ شرح الزرقانی۔ ۸۔ طبقات ابن سعد، ترجمہ خباب۔ ۹۔ قاضی عیاض۔ الشفاء۔ ۱۰۔ ابو داؤد۔ کتاب الادب۔ ۱۱۔ ابو داؤد۔ کتاب الادب

